༄༅། །དཔལ་ལྡན་དུས་འཁོར་ལ་མཁས་པ་རེད་མདའ་བ་ཆེན་པོ་སོགས་ཀྱིས་རྩོད་པའེ་ལན་རྩོད་བཟློག་ 
ཏུ་གྲགས་པ་ལ་བཞུགས་སོ།། ན་མོ་གུ་རུ་ཤྲི་ཀ་ལ་ཙཀྲ་ཡ། ཁྱབ་བདག་དཔལ་ལྡན་འགྱུར་མེད་བདེ་བའི་ 
དངོས། །རྣམ་ཀུན་མཆོག་ལྡན་ཕྱག་རྒྱའི་གཟི་འབར་ཞིང་། །སྲིད་དང་སྲིད་མིན་དབྱེར་མེད་མགོན་དེ་ 
དང་། །མི་གཉིས་བླ་མ་མཆོག་ལ་ཕྱག་འཚལ་ལོ། །གངས་ཅན་འདི་ན་དུས་འཁོར་ལ། །དམིགས་པའེ་ 
ལོག་རྟོག་ཆཚུ་འཛིན་ལས། །འོངས་པའི་ཉེས་སྤྱོད་ཀློག་འཕྲེང་དང་། །ལོག་སྨྲའེ་སེར་བ་མི་བཟད་ 
པས། །ཕན་བདེའི་ལོ་ཐོག་འཇོམས་བྱེད་པའེ། །མཁས་ཆློམ་དུ་མ་འདི་སྐད་དུ། ། རྒྱུད་འདི་རྩོད་བཅས་ཡིན་ 
པས་ན། །མཁས་པས་བླང་བྱ་མ་ཡིན་ལོ། །འདི་ནི་དཔལ་ལྡན་ཞི་བ་ལྷས། །ཐེག་ཆེན་རྩོད་བཅས་ཕྱིར་ཞེ་ 
ན། །ལུང་ལ་མུ་སྟེགས་པ་རྣམས་དང་། །ལུང་གཞན་ལ་ཡང་རང་གཞན་དག །རྩོད་བཅས་ཡིན་ཕྱིར་དོར་ 
བྱར་འགྱུར། །ཞེས་པའི་རིགས་པས་ལེགས་པར་བཅོམ། །གཞུང་ལུགས་གཞན་ལ་མཁས་རྣམས་ 
ཀྱིས། །ཟློར་མ་ཆུག་པས་སྐྱོན་བཅས་ལོ། །ཐེག་ཆེན་དབུ་མ་ཆེན་པོ་དེ། །དབྱིག་གཉེན་ཐུགས་སུ་མ་ཚུག་ 
ཕྱིར། །དབུ་མ་སྤོང་བར་ཅིས་མི་བྱེད། །ཐིག་ཆེན་ཉན་ཐོས་སྡེ་པ་ཡིས། །སངས་རྒྱས་གསུང་དུ་མི་འདོད་ 
པས། །བྱམས་པ་ཀླུ་གྲུབ་ཞི་བ་ལྷ། །ལེགས་ལྡན་འབྱེད་སོགས་མཁས་པ་ཡིས། །ཐེག་ཆེན་བཀའ་བསྒྲབ་ 
རིག་པའི་ཚོགས། །མང་དུ་བཀོད་ཕྱིར་ཐིག་ཆེན་ཀུན། །རྩོད་བཅས་ཆོས་སུ་ཅིས་མི་འདོད། །ཁྱད་པར་ 
གསང་སྔགས་རྡོ་རྗེའི་ཐེག །རྒྱལ་བའི་གསུང་དུ་མི་འདོད་པ། །འཕགས་ཡུལ་དུ་ཡང་དུ་མ་བྱུང་། །དེ་ཕྱིར་ 
མཁས་མཆོག་ཤནྟི་བ། །སོགས་ཀྱིས་གསང་སྔགས་བཀའ་བསྒྲབ་མཛད། །སྤྱིར་ཡང་དམན་པ་མི་མོས་ 
པས། །མཆོག་ཏུ་གྲུབ་ཅེས་བྱམས་མགོན་གསུང་། །དེ་ཕྱིར་མཁས་པ་གཞོན་བློ་ཡིས། །དུས་ཀྱི་འཁོར་ 
ལོའི་རྩོད་ཡིག་ཏུ། །བཀོད་པའི་རིག་པ་མ་ལུས་པ། །ལྟར་སྣང་ཁོ་ནར་ཁོ་བོས་མཐོང་། །དེ་ཡང་ལེགས་ 
པར་བཤད་ཀྱིས་ཉོན། །ཨེ་ཝཾ་ཡི་གེ་མེད་པས་ན། །རྩ་རྒྱུད་རྣམ་དག་མིན་ཟེར་བ། །ཨེ་ཝཾ་གཟུགས་དོན་ 
མེད་ཟེར་བ། །དང་པོ་ཁྱབ་བ་མ་གླུབ་སྟེ། །བདེ་མཆོག་ལ་སོགས་སྐྱོན་དུ་འཇུག །གཉིས་པ་གཏན་ཚིགས་ 


དུས་འཁོར་རྩོད་ལན་རྩོད་བཟློག་ཏུ་ གྲགས་པ སྲ 


མ་གྲུབ་སྟེ། །སངས་རྒྱས་སེང་གེའི་ཁྲིར་བཞུགས་ཕྱིར། །ཁྱབ་སྟེ་བཤད་རྒྱུད་རྡོར་ཕྲེང་ལས། །ཨེ་ནི་ 
གསང་བ་མཁའ་དབྱིངས་དང་། །བྷ་ག་པདྨ་ཆོས་འབྱང་དང་། །ཆོས་ཀྱི་དབྱིངས་དང་སེངྒེའི་ཁྲི། །མཆོག་ 
ཏུ་རྨད་བྱུང་བརྗོད་པར་བྱེད། །ཝ་ནི་རྡོ་རྗེརྡོ་རྗེ་སེམས། །རྡོ་རྗེ་འཇིགས་བྱེད་དབང་ཕྱུག་ཆེ། །ཧེ་རུ་ཀ་དང་ 
དུས་འཁོར་རོ། །དང་པོའི་སངས་རྒྱས་ལ་སོགས་མཚན། །ཞེས་པས་གསལ་བར་གསུངས་ཕྱིར་ 
རོ། །འདིས་ནེ་དུས་ཀྱི་འཁོར་ལོའི་མཚན། །རྒྱུད་སྡེ་གཞན་དུ་མ་སྨོས་ཞེས། །མུ་ཅོར་སྨྲ་བ་དེ་ཡང་ 
བསལ། །དེ་ཕྱིར་ཨེ་ཝཾ་མ་སྨོས་ཞེས། །རྩ་རྒྱུད་སོགས་སུ་བཤད་པ་ནི། །ཨེ་ཝཾ་གཟུགས་ལ་དགོས་པ་ 
ཡིན། །འདེས་ནི་དུས་འཁོར་བདེ་མཆོག་གི །གཞལ་ཡས་ཁང་ལ་ཆོས་འབྱུང་གི །གྲུ་གསུམ་དབྱིབས་ཅན་ 
མི་བྱེད་པའི། །རྒྱུ་མཚན་དེ་ཡང་གསལ་བར་བཤད། །མངོན་ཤེས་མེད་པས་རྩ་རྒྱུད་ཀྱི། །དང་པོའི་འགྲེལ་ 
པ་བྱར་མི་རུང་། །ཞེས་གསུངས་པ་ལ་འཚད་པོ་ཡང་། །མངོན་ཤེས་དགོས་པར་མཚུངས་ཟེར་བ། །དང་ 
པོའི་འཆད་པ་སྦྱོར་ན་འདོད། །མི་སྦྱོར་ཁྱབ་པ་ཇི་ལྟར་མཚུངས། །སྐྱེས་བུ་ཉི་ཤུ་རྩ་ལྔ་དང་། །འབྱུང་པ་འགྲོ་ 
བའི་སྐྱེ་གནས་དང་། །ལྡོན་ཤིང་དུད་འགྲོའི་སྐྱེ་བར་བསྡུས། །སྟོང་པའི་རྡུལ་གྱིས་འཇིག་རྟེན་རྩོམ། །འདི་ 
རྣམས་མུ་སྟེགས་གཞུང་ལུགས་དང་། །མཐུན་ཕྱིར་དམ་ཆོས་མིན་ནོ་ལོ། །དེས་འདུལ་དྲང་སྲོང་རྗེས་ 
གཙུར་ཕྱིར། །ད་ཏུའི་ཟྭཾ་སྟད་ཁས་ལེན་ཁྱཇ་། །ཏོན་རྣམས་ཙུའ་རྡ་མི་བཞེན་དེ། །རྟག་ཏཆཾས་ཁས་ཡེ་ཝིན་ 
ཕྱིར་དང་། །འབྱུང་པ་ཉེར་ལེན་མིན་ཕྱིར་དུ། །ལྗོན་ཤིང་སྐྱེ་གནས་བཞིར་བསྡུས་པས། །དུད་འགྲོར་བསྡུས་ 
པར་མི་འགྱུར་ཕྱིར། །འཇིག་རྟེན་བསྟན་བཞག་མངོན་པ་དང་། །འགལ་བའི་ཕྱིར་ན་མི་འཐད་ལོ། །ཆུ་ 
འབབ་ཀླུང་ལ་ཡི་དྭགས་རྣམས། །རྣག་ཁྲག་ཤེས་པ་སྐྱེ་བ་བཞིན། །སེམས་ཅན་སོ་སོའི་ལས་དང་ 
ནི། །བག་ཆགས་སྟོབས་ཀྱིས་དངོས་པོ་གཅིག །ཚད་དབྱིབས་འགལ་བར་སྣང་བ་འདི། །ལུང་རིག་དུ་མས་ 
གྲུབ་བཞིན་དུ། །ཚུལ་འདི་སྣང་སྨྲས་བྱེད་པའི་རྒྱུ། །བག་ཚགས་ངན་པ་རྩིས་མ་ཡིན། །འོན་ཀྱང་ཚངས་ 
པའི་འཇིག་རྟེན་ལ། །དཔག་ཚད་བྱེ་བའི་ཁྱོན་ཡོད་པ། །འགོག་པ་ལྟ་བུར་མཛད་པ་ནི། །དེས་འདུལ་དྲང་ 


ཆཆྟྟྟྟྟྲཔྲས།ྲྲ།ྲ།།། ླ་@་ 


སྲོང་གཟུང་ཕྱིར་ཡིན། །སྒྲ་མི་སྙན་དུ་ཀླ་ཀློ་དང་། །རིགས་ལྡན་འབྱུང་ཕྱིར་དགེ་སྡིག་གཉིས། །འབྱུང་ 
ལའང་མངོན་པས་གནོད་ཟེར་བ། །འདུ་ཤེས་མེད་པའི་སེམས་ཅན་རྣམས། །ཤེར་ཕྱིན་འཆར་པར་འོད་ 
འགྱུར་ཞིང་། །ཤེར་ཕྱིན་མདོ་ལས་བཤད་པ་དང་། །སྲོག་དབང་ཆད་པ་སླར་མཐུད་པར། །སྨན་བླའི་མདོ་ 
ལས་བཤད་པ་དང་། །བུད་མེད་རྟེན་ལ་འཚང་རྒྱ་བར། །གསང་འདུས་སོགས་ལས་བཤད་རྣམས་ 
ལ། །མངོན་པའི་ལུང་གིས་ཅིས་མི་གནོད། །གླིང་བཞི་མཐའ་དག་མངོན་པ་དང་། །མི་བསྟུན་པ་ཉིད་ངེས་ 
བཞིན་དུ། །སྒྲ་མི་སྙན་ལ་དོད་དཔྱོད་པའི། །བློ་གྲོས་འདེ་འདྲ་ཨེ་མ་མཚར། །འདུལ་བ་ལུང་ལས་རྒྱལ་བ་ 
ཡིས། །རྟ་ཆག་རུལ་པ་བཞེས་པ་དང་། །སེང་དན་ཚལ་པ་ཟུག་པ་དང་། །གྱོགས་ཀྱིས་སྐུ་རྒྱབ་གནད་པ་ 
དང་། །འཁོར་ལོའི་དབྱེན་གྱིས་བཅེན་པ་སོགས། །ལས་ཀྱི་ལྷག་དམར་བཤད་པ་དང་། །དབང་པོ་གཉིས་ 
སྦྱོར་སོགས་བཀག་ཅིང་། །ཐེག་ཆེན་ལུང་ལས་གནང་བ་དང་། །ལས་སྒྲིབ་ཟད་པར་སྤངས་པ་ 
སོགས། །འགལ་བ་སྤོང་ཡང་མི་ཤེས་སམ། །འཛག་བདེ་འཁོར་བའི་རྒྱུར་བཤད་པས། །ཚ་དམྱལ་ཁམས་ 
གོང་ལ་སོགས་ན། །འཛག་བདེ་མེད་པས་མི་འཐད་ལོ། །འཛག་བདེ་ཡིན་ན་ཁམས་དྲུག་ཅན། །རགས་པ་ 
ཡིན་པས་མ་ཁྱབ་སྟེ། །དེ་ལ་ཡོན་ཏན་ལྔ་ལྡན་ནས། །གཅིག་ལྡན་བར་གྱི་ཕྲ་རགས་སུ། །ཕྱེ་ནས་མི་དང་ 
ལྷ་སོགས་ལ། །རིམ་པར་སྦྱར་ནས་གསུངས་ཕྱིར་རོ། །དེ་ན་དེ་ནི་འགྱུར་བདེ་ཡིན། །མི་འགྱུར་བདེ་བ་ཐར་ 
ལམ་གྱི། །རྩ་བར་ངེས་བཞིན་འགྱུར་བདེ་ནི། །འཁོར་བའི་རྩ་བར་ཅིས་མི་འདོད། །དེས་ན་དོན་དེ་དྲང་དོན་ 
དུ། །བཤད་པའང་རྒྱུད་ལ་བསྐུར་འདེབས་ཡིན། །ཀུནྡ་བྱང་ཆུབ་སེམས་སྤོང་བ། །རྩ་ལྟུང་ཡིན་ན་ཁྱིམ་པ་ 
སས སབ།བས།།ཀ། 
དབང་སོགས་ལ་འབྱིན་སྲིད་ཀྱང་། །བདེ་ཆེན་སྟེང་དུ་མི་དགོས་ཞེས། །སྤོང་སེམས་སྐྱེ་བ་ག་ལ་ 
མད. ཏསཞ་བྱུང་བུངྔངསཏེ་ (།ཁ8་ £ ཁྱཏྲའ་་སཱན' །རྡ་པེར་ན་སྨན་སེམསཐ། ཁྲ 
བཞིན། །རིག་བྱེད་བཞི་དང་གྲུབ་མཐའ་བཞི། །མི་རིགས་བཞི་སོགས་དུས་འཁོར་གྱི། །ཞལ་བཞི་པོ་ལས་ 

འབྱུང་བཤད་པས། །ཚངས་པའིེ་གཞུང་དང་འདྲ་ཟེར་བ། །འབྲས་བུའི་དུས་འཁོར་ལྷ་སྐུ་ཡི། །ཞལ་ལས་ 
འབྱུང་བ་མི་འདོད་ཀྱི། །ངེས་དོན་གཞི་ཡི་དུས་འཁོར་གང་། །གཅུག་མའི་ཐིག་ལེ་གཞོམ་མེད་ལ། །གནས་ 
སྐབས་བཞི་པོ་བསྐྱེད་པ་ཡི། །ནུས་པའི་སྒོ་བཞི་བསྐྱེད་པོ་དེ། །ལུས་ཀྱི་སྙིང་ཁ་ལ་སོགས་པའི། །འཁོར་ 
ལོ་བཞི་ལ་གནས་པ་ཡི། །བག་ཆགས་སད་པས་ཕྱི་རོལ་གྱི། །སྣང་བ་བཞི་ཚན་འཆར་བས་ན། །གཞི་ཡི་ 
དུས་འཁོར་ཞལ་བཞི་ལས། །འབྱུང་བར་གསུང་ཕྱིར་སྣང་བ་ཀུན། །ཕྱི་ན་ཚུགས་ཐུབ་མེད་ཚུལ་ལ། །ངེས་ 
པ་སྟེར་བས་མཆོག་ཏུ་གྲུབ། །གཟུང་འཛིན་དགོས་པས་འདི་མི་གོ །བརྗོད་ཏུ་མེད་པའི་གང་ཟག་ནི། །བྱེ་ 
བྲག་སྨྲ་བས་འདོད་པ་དང་། །ཁ་ཆེའི་གཞུང་གིས་བདག་མེད་པར། །འདོད་པ་ཁས་བླངས་འགལ་ཟེར་ 
བ། །བྱེ་བྲག་སྨྲ་ལ་ཁ་ཆེ་བས། །ཁྱབ་པར་འདོད་པ་བབ་ཅོལ་ཡིན། །དེ་ལ་ཐམས་ཅད་ཡོད་སྨྲ་ཡིས། །ཁྱབ་ 
ཅེས་ཟེར་བའང་དེ་དང་འདྲ། །གནས་མ་བུ་སོགས་སྡེ་པ་ལྔ། །བདག་འདི་འདོད་ཅེས་སྨྲ་བ་དང་། །གྲུབ་ 
མཐའ་བཞི་རུ་མ་གཏོགས་ན། །ནང་པ་མིན་པར་སྨྲ་བ་དང་། །སྡེ་པ་བཅོ་བརྒྱད་ཐུབ་བསྟན་ལ། །གྱེས་པར་ 
སྨྲས་རྣམས་ཅིས་མི་འགལ། །རང་གི་ནང་འགལ་མི་རིགས་པའེ། །ས་བཅུ་པ་ལ་ནང་འགལ་འཛིན། །མདོ་ 
སྡི་བ་ཡི་རྣམ་རིག་མིན། །མས་གཞན་ཐོགས་མེད་གཟུགས་འདོད་ཅེས། །ཟེར་བའང་ཤིན་ཏུ་མི་རིགས་ 
ཏེ། །ཡང་ན་དབང་དོན་གང་རུང་ཞིག །ཐོགས་མེད་ཉིད་དུ་འདོད་པ་འམ། །དབང་དོན་རིག་བྱེད་མིན་པ་ 
ལས། །གཞན་པའི་ཐོགས་མེད་གཟུགས་འདོད་པའི། །དོན་སྨྲ་དེ་འདྲ་ཨེ་མ་མཚར། །བསྡུད་པོས་ཐེག་ 
གསུམ་བསྡུས་པ་དང་། །གླེགས་བམ་ཡེ་གེར་བྲིས་པ་དང་། །བོད་ཏུ་བོད་སྐད་བྲིས་པ་སོགས། །བྱིས་པའེ་ 
དགོས་པ་བཀོད་པར་ཟད། །ལྭ་བ་པ་ཡི་ཨུ་རྒྱན་ནས། །བླངས་པའི་རྒྱུད་རྣམས་ཚད་ལྡན་དུ། །ངེས་ནས་ 
དུས་ཞབས་ལ་སོགས་ལ། །སྡང་བའང་སྡང་ཤུགས་ཙམ་དུ་ཟད། །མཁས་པ་ནཱ་རོ་པརཌ་ཆེན་གྱིས། །ཀྱེ་རྡོར་ 
ངེས་དོན་འཆད་པ་ན། །རྒྱུད་སྡེ་འདི་ཉིད་ གཙོར་མཛད་པས། །ཚད་མའི་སྐྱེས་བུས་འདི་བཟུང་ངོ་། །ཤེས་ 


རབ་རིན་ཆེན་ལོ་ཙྷ་བའི། །རྣམ་དཔྱོད་མཁའ་ཤར་ཉི་མ་འོ། །དེས་ན་ལོག་ལྟའི་རབ་རིབ་རྣམས། །ཡང་ 
དག་རིགས་པ་འདིས་སེལ་ཤོག །།མངྒ་ལཾ། བྷ་ཝསྙུ། ཤུ་ཧྷཾ།། །། 

